

ಕರ್ನಾಟಕ-ಸರ್ಕಾರದ ನಡವಳಿ

ವಿಷಯ: ಶ್ರೀ ಚಂದ್ರಯ್ಯ ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ(ಗ್ರೇಡ್-2)(ಪ್ರಸ್ತುತ ಸೇವೆಯಿಂದ ವಜಾ), ಇಟ್ಲಾ ಗ್ರಾಮ ಪಂಚಾಯಿತಿ, ಹೆಚ್.ಡಿ.ಕೋಟೆ ತಾಲ್ಲೂಕು, ಮೈಸೂರು ಜಿಲ್ಲೆ, ಇವರು ಸಲ್ಲಿಸಿರುವ ಮೇಲ್ಮನವಿಯ ಬಗ್ಗೆ ಆದೇಶ.

ಓದಲಾಗಿದೆ:

1. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ಜಿಲ್ಲೆ ರವರ ಆದೇಶ ಸಂಖ್ಯೆ:ಸಿ.ಸಿ.ಎ/39/2007-08, ದಿನಾಂಕ:19-06-2017.
2. ಶ್ರೀ ಚಂದ್ರಯ್ಯ ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ(ಗ್ರೇಡ್-2): ಇವರು ಸರ್ಕಾರಕ್ಕೆ ಸಲ್ಲಿಸಿರುವ ಮೇಲ್ಮನವಿ ದಿನಾಂಕ:05/07/2017.
3. ಸರ್ಕಾರದ ಪತ್ರ ಸಂಖ್ಯೆ:ಗ್ರಾಅಪ 585 ಗ್ರಾಪಂ.ಕಾ. 2017, ದಿನಾಂಕ:18/07/2017.
4. ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ಜಿಲ್ಲೆ ರವರ ಪತ್ರ ಸಂಖ್ಯೆ:ಸಿ.ಸಿ.ಎ/39/2007-08/3196, ದಿನಾಂಕ:23-11-2017.
5. ಸರ್ಕಾರದಿಂದ ವಿಚಾರಣೆಗೆ ಹಾಜರಾಗಲು ನೀಡಿದ ತಿಳುವಳಿಕೆ ಪತ್ರ ದಿನಾಂಕ:10-01-2018, 29-01-2018, 20-03-2018, ಹಾಗೂ 30-04-2018.

ಪ್ರಸ್ತಾವನೆ:

ಶ್ರೀ ಚಂದ್ರಯ್ಯ ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ (ಗ್ರೇಡ್-2), ಇಟ್ಲಾ ಗ್ರಾಮ ಪಂಚಾಯಿತಿ, ಹೆಚ್.ಡಿ.ಕೋಟೆ ತಾಲ್ಲೂಕು, ಮೈಸೂರು ಜಿಲ್ಲೆ, ಇವರು ಮೈಸೂರು ಜಿಲ್ಲೆ, ಕೆ.ಆರ್.ನಗರ ತಾಲ್ಲೂಕಿನ ಲಕ್ಷ್ಮೀಪುರ ಗ್ರಾಮ ಪಂಚಾಯಿತಿಯಲ್ಲಿ ಗ್ರೇಡ್-2 ಕಾರ್ಯದರ್ಶಿಯಾಗಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ಸದರಿಯವರ ವಿರುದ್ಧ-

1. ತೆರಿಗೆ ಹಣ ರೂ.31,508/-ಗಳನ್ನು ಸಂಗ್ರಹಿಸಿ ವಿಳಂಬವಾಗಿ ಜಮೆ ಮಾಡಿ ತಾತ್ಕಾಲಿಕ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ.
2. ಡಿಸಿ ಬಿಲ್‌ಗಳಲ್ಲಿ ಡ್ರಾ ಮಾಡಿದ ಬಾಬುಗಳನ್ನು ತಪಾಸಣೆಯಲ್ಲಿ ಪರಿಶೀಲಿಸಿದಾಗ ತಡವಾಗಿ ವಹಿಯಲ್ಲಿ ನಮೂದಿಸಿ, ಒಂದೇ ಸಂಖ್ಯೆಯ ಎರಡೆರಡು ಬಿಲ್ಲುಗಳನ್ನು ತಯಾರಿಸಿ ಹಣ ಡ್ರಾ ಮಾಡಿ ದುರುಪಯೋಗಪಡಿಸಿ ಬೇಜವಾಬ್ದಾರಿಯಿಂದ ವರ್ತಿಸಿರುವುದು.
3. ಕೋಟೇಷನ್ ಕರೆಯದೆ, ದಾಸ್ತಾನು ದೃಢೀಕರಣವಿಲ್ಲದೆ, ಪಾವತಿ ರಸೀದಿಗಳಿಲ್ಲದೆ ರೂ.20,659/-ಗಳ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ.
4. 2005-06, 2006-07ರ ಸಾಲಿನಲ್ಲಿ ಡಿಸಿ ಬಿಲ್‌ಗಳಲ್ಲಿ ಹಣ ಡ್ರಾ ಮಾಡಿ ವೆಚ್ಚ ಭರಿಸಿದ್ದು, ಈ ಸಂಬಂಧ ದರ ಪಟ್ಟಿ ಕರೆದು ಅನುಮೋದನೆಗೊಂಡಿರುವ ಕಡತ ಹಾಗೂ ದಾಸ್ತಾನು ಮತ್ತು ವಿತರಣೆ ಲೆಕ್ಕ ಪರಿಶೀಲನೆಗೆ ಹಾಜರುಪಡಿಸಿರುವುದಿಲ್ಲ. ದುರಸ್ತಿಪಡಿಸಿದ ನಂತರ ಅನುಪಯುಕ್ತ ಬಿಡಿ ಭಾಗಗಳನ್ನು ದಾಸ್ತಾನು ಲೆಕ್ಕವನ್ನು ಕೊಟ್ಟಿರುವುದಿಲ್ಲ. ಹೀಗೆ ರೂ.3,45,733/-ಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ.
5. ಎಸ್.ಬಿ.ಎಂ, ಬ್ಯಾಂಕ್ ಖಾತೆಯಿಂದ ರೂ.3,30,073/-ಗಳನ್ನು ಡ್ರಾ ಮಾಡಿದ್ದು, ಈ ಸಂಬಂಧ ಯಾವುದೇ ಪ್ರೋಜೆಕ್ಟ್‌ಗಳನ್ನು ಹಾಜರುಪಡಿಸದೇ ಪೂರ್ಣ ಸರ್ಕಾರದ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ.
6. ಡಿ.ಸಿ.ನಿಜಿಸ್ಟರ್‌ನಲ್ಲಿ ಬಿಲ್ ಸಂಖ್ಯೆ:13/2005-06ರಲ್ಲಿ ರೂ.3,913/-ಗಳು, ಬಿಲ್ ಸಂಖ್ಯೆ:18/2006-07ರಲ್ಲಿ ರೂ.58,961/-, ಬಿಲ್ ಸಂಖ್ಯೆ:20/2006-07 ರೂ.1,25,000/-ಗಳು, ಬಿಲ್ ಸಂಖ್ಯೆ:21/2006-07 ರೂ.15,000/-ಗಳು ಮತ್ತು ರೂ.ಬಿಲ್ ಸಂಖ್ಯೆ:33/2006-07 ರೂ.25,000/-ಗಳು ಒಟ್ಟಾರೆ ಬಾಬು ರೂ.2,27,874/-ಗಳನ್ನು ಡ್ರಾ ಮಾಡಿದ್ದು, ಓಜರ್‌ಗಳನ್ನು ಹಾಜರುಪಡಿಸದೇ ಸರ್ಕಾರದ ಪೂರ್ಣ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ.

7. ಗ್ರಾಮ ಪಂಚಾಯತ್ ಸದಸ್ಯರಿಗೆ ಸಭಾ ಭತ್ಯೆ ರೂ.2,500/-ಗಳನ್ನು ಪಾವತಿಸಿರುವ ಬಗ್ಗೆ ವೆಚ್ಚ ತೋರಿಸಿದ್ದು, ಉಳಿಕೆ ರೂ.5,900/-ಗಳ ಪಾವತಿಗೆ ರಸೀದಿಯನ್ನು ಪರಿಶೀಲನೆಗೆ ಒದಗಿಸದೆ ಇರುವುದರಿಂದ ರೂ.5,900/-ಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ.
8. 2006-07ರ ಸಾಲಿನಲ್ಲಿ ಪರಿಶಿಷ್ಟ ಜಾತಿ/ಪಂಗಡದ ಅಭ್ಯರ್ಥಿಗಳಿಗೆ ಕಂಪ್ಯೂಟರ್ ತರಬೇತಿಗಾಗಿ ಡಿ.ಸಿ.ಬಿಲ್‌ಗಳಲ್ಲಿ ಡ್ರಾ ಮಾಡಿದ ಬಾಬು ರೂ.66,950/-ಗಳನ್ನು ನಗದೀಕರಿಸಿದ್ದು, ಯಾವುದೇ ಓಚರ್‌ಗಳನ್ನು ತಪಾಸಣೆಗೆ ಹಾಜರುಪಡಿಸದೆ ರೂ.66,950/-ಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ.
9. 2006-07ನೇ ಸಾಲಿನಲ್ಲಿ 12ನೇ ಹಣಕಾಸು ಯೋಜನೆ ಕಾಮಗಾರಿಗಳ ಬಾಬು ಡಿ.ಸಿ.ಬಿಲ್‌ಗಳ ಮೂಲಕ ರೂ.1,83,733/-ಗಳನ್ನು ಪಾವತಿಸಿದ್ದು, ಸದರಿ ಕಾಮಗಾರಿಗಳಿಗೆ ಸಂಬಂಧಿಸಿದ ಅಂದಾಜುಪಟ್ಟಿ, ಕ್ರಿಯಾಯೋಜನೆ, ಬಿಲ್ಲು ಅಳತೆ ಪುಸ್ತಕ ತಪಾಸಣೆಗೆ ಹಾಜರುಪಡಿಸದೆ ರೂ.1,83,733/-ಗಳನ್ನು ದುರುಪಯೋಗಪಡಿಸಿಕೊಂಡಿರುತ್ತಾರೆ.
10. ವಸತಿ ಯೋಜನೆಯಡಿ ವೆಚ್ಚ ಭರಿಸಿರುವ ಬಗ್ಗೆ ದಾಖಲಾತಿಗಳನ್ನು ತಪಾಸಣೆಗೆ ಹಾಜರುಪಡಿಸದೆ ಕರ್ತವ್ಯಲೋಪವೆಸಗಿರುತ್ತೀರಿ. ವಸತಿ ಯೋಜನೆಯಡಿ ಯಾವ ಬ್ಯಾಂಕ್‌ನಿಂದ ಹಣ ಡ್ರಾ ಮಾಡಲಾಗಿದೆ ಎಂಬ ಬಗ್ಗೆ ದಾಖಲಾತಿಗಳನ್ನು ನಿರ್ವಹಿಸದೆ ಕರ್ತವ್ಯಲೋಪವೆಸಗಿರುವುದು.
11. 2005-06, 2006-07ನೇ ಸಾಲಿನಲ್ಲಿ ಕೂಲಿಗಾಗಿ ಕಾಳು ಯೋಜನೆಯಡಿ ಒಟ್ಟು 386 ಕ್ವಿಂಟಾಲ್ ಆಹಾರಧಾನ್ಯ ಕಾಮಗಾರಿಗಳಿಗಾಗಿ ಎತ್ತುವಳಿ ಮಾಡಿದ್ದು, ಆಹಾರಧಾನ್ಯ ವಿತರಣೆಯಾಗಿರುವ ಬಗ್ಗೆ ಎನ್.ಎಂ.ಆರ್ ಪಾವತಿಯನ್ನಾಗಲೀ, ದಾಸ್ತಾನು ವಿತರಣಾ ವಹಿಯನ್ನಾಗಲೀ ತಪಾಸಣೆಗೆ ಹಾಜರುಪಡಿಸದಿರುವುದರಿಂದ 386 ಕ್ವಿಂಟಾಲ್‌ಗಳ ಆಹಾರಧಾನ್ಯವನ್ನು ದುರುಪಯೋಗಪಡಿಸಿ ಕೊಂಡಿರುತ್ತಾರೆ ಎಂಬ ಆರೋಪಗಳಿಗೆ ಸಂಬಂಧಿಸಿದಂತೆ ನಿವೃತ್ತ ಪ್ರಧಾನ ಜಿಲ್ಲಾ ಮತ್ತು ಸೆಷನ್ಸ್ ನ್ಯಾಯಾಧೀಶರಾದ ಶ್ರೀ ಎನ್.ನಾರಾಯಣರವರನ್ನು ವಿಚಾರಣಾಧಿಕಾರಿಯನ್ನಾಗಿ ನೇಮಿಸಲಾಗಿತ್ತು.

ವಿಚಾರಣಾಧಿಕಾರಿಗಳು ದಿನಾಂಕ: 28.07.2016ರಂದು ಸಲ್ಲಿಸಲಾದ ವರದಿಯಲ್ಲಿ ಆಪಾದಿತ ನೌಕರರು ಆರೋಪಗಳಿಗೆ ಸಂಬಂಧಿಸಿದಂತೆ ಪೋಚರ್‌ಗಳನ್ನು/ದಾಖಲಾತಿಗಳನ್ನು ಹಾಜರುಪಡಿಸಲಿಲ್ಲ ಎಂಬ ಕಾರಣಕ್ಕೆ ಹಣ ದುರುಪಯೋಗವಾಗಿರುತ್ತದೆ ಎನ್ನಲು ಬರುವುದಿಲ್ಲ. ಆದುದರಿಂದ ಆಪಾದಿತ ನೌಕರರ ವಿರುದ್ಧದ ಆರೋಪಗಳು ಸಾಬೀತಾಗಿರುವುದಿಲ್ಲ ಎಂದು ವರದಿ ಸಲ್ಲಿಸಿದ್ದರು.

ವಿಚಾರಣಾಧಿಕಾರಿಗಳು ಸಲ್ಲಿಸಿರುವ ವರದಿಯಲ್ಲಿ ಕ್ರ.ಸಂ:2 ಮತ್ತು 3ರ ಆರೋಪಗಳಿಗೆ ಸಂಬಂಧಿಸಿದಂತೆ ವರದಿಯನ್ನು ಅಂಗೀಕರಿಸಿದ್ದು, ಉಳಿದ ಆರೋಪಗಳಿಗೆ ಸಂಬಂಧಿಸಿದಂತೆ ವಿಚಾರಣಾ ವರದಿಯನ್ನು ಶಿಸ್ತುಪ್ರಾಧಿಕಾರವು ತಿರಸ್ಕರಿಸಿತ್ತು. ಸದರಿ ವರದಿಯನ್ನು ಯಾವ ಕಾರಣಗಳಿಗಾಗಿ ತಿರಸ್ಕರಿಸಲಾಗಿದೆ ಎಂಬ ಎಂಬ ವಿವರಣೆಯೊಂದಿಗೆ ಆಪಾದಿತ ನೌಕರರಿಗೆ 2ನೇ ಕಾರಣಕೇಳುವ ನೋಟೀಸನ್ನು ಜಾರಿಮಾಡಲಾಗಿತ್ತು.

2ನೇ ಕಾರಣಕೇಳುವ ನೋಟೀಸಿಗೆ ಆಪಾದಿತ ನೌಕರರು ಸಲ್ಲಿಸಿದ ಲಿಖಿತ ಸಮಜಾಯಿಷಿಯೊಂದಿಗೆ ತಮ್ಮ ವಿರುದ್ಧದ ಆರೋಪಗಳನ್ನು ನಿಸ್ಸಾರ್ಥಪಡಿಸಬಲ್ಲ ಯಾವುದೇ ಪೂರಕ ದಾಖಲೆಗಳನ್ನು ಸಲ್ಲಿಸದ ಕಾರಣ ಅವರ ಲಿಖಿತ ಸಮಜಾಯಿಷಿಯನ್ನು ತಿರಸ್ಕರಿಸಲಾಗಿತ್ತು.

ಆಪಾದಿತ ನೌಕರರು ಪಿರಿಯಾಪಟ್ಟಣ ತಾ|| ಹುಣಸವಾಡಿ ಗ್ರಾಮ ಪಂಚಾಯಿತಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ದಿನಾಂಕ:22.11.2016ರಂದು ಎ.ಸಿ.ಬಿ.ಟ್ರಾಪ್‌ಗೊಳಗಾಗಿ ಬಂಧನಕ್ಕೊಳಗಾಗಿರುವುದರಿಂದ ಸದರಿಯವರನ್ನು ಅಮಾನತ್ತುಗೊಳಿಸಿ ಆದೇಶಿಸಲಾಗಿರುತ್ತದೆ.

ಆಪಾದಿತ ನೌಕರರು ಕೆ.ಆರ್.ನಗರ ತಾಲ್ಲೂಕು ಲಕ್ಷ್ಮೀಪುರ ಗ್ರಾಮ ಪಂಚಾಯತ್‌ನಲ್ಲಿ ಕರ್ತವ್ಯ ನಿರ್ವಹಿಸಿದ ಅವಧಿಯಲ್ಲಿ ಒಟ್ಟು ರೂ.14,18,312/-ಮೊಬಲಗನ್ನು ದುರುಪಯೋಗಪಡಿಸಿಕೊಂಡಿರುವ ಆರೋಪ ಸಾಬೀತಾಗಿರುವುದರಿಂದ, ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯಿತಿ, ಮೈಸೂರು ಜಿಲ್ಲೆ ಇವರು ತಮ್ಮ ಆದೇಶ ಸಂಖ್ಯೆ:ಸಿಸಿಎ/39/2007-08, ದಿನಾಂಕ:19.06.2017ರ ಆದೇಶದಲ್ಲಿ, ಸದರಿಯವರನ್ನು ಕೆ.ಸಿ.ಎಸ್(ಸಿ.ಸಿ.ಎ) ನಿಯಮ 1957ರ ನಿಯಮ 8(viii)(vii)(b) ಮತ್ತು 1977ರ ಕರ್ನಾಟಕ ನಾಗರಿಕ ಸೇವಾ

(ಪರಿವೀಕ್ಷಣಾ)ನಿಯಮಗಳ ನಿಯಮ (viii)ರ ಅನುಸಾರ ಅಮಾನತ್ತಿನಲ್ಲಿರುವಂತೆಯೇ ಸರ್ಕಾರಿ ಸೇವೆಯಿಂದ ಮುಕ್ತಗೊಳಿಸಿ(termination) ಆದೇಶಿಸಿರುತ್ತಾರೆ ಹಾಗೂ ನೌಕರರ ಹಣ ದುರುಪಯೋಗದಿಂದ ಸರ್ಕಾರಕ್ಕಾಗಿರುವ ನಷ್ಟ ರೂ.11,80,922 ಹಾಗೂ 386 ಕ್ವಿಂಟಾಲ್ ಆಹಾರಧಾನ್ಯದ ಮೊಬಲಗು ರೂ.2,37,390 ಹೀಗೆ ಒಟ್ಟು ರೂ.14,18,312/- (ರೂಪಾಯಿ ಹದಿನಾಲ್ಕು ಲಕ್ಷದ ಹದಿನೆಂಟು ಸಾವಿರದ ಮುನ್ನೂರು ಹನ್ನೆರಡು ಮಾತ್ರ)ಗಳನ್ನು ಶೇ.15ರ ಬಡ್ಡಿಯೊಂದಿಗೆ ಭೂಕಂದಾಯ ಬಾಕಿಯಂತೆ ವಸೂಲಿ ಮಾಡಿ ಸಂಬಂಧಪಟ್ಟ ಖಾತೆ/ಲೆಕ್ಕಶೀರ್ಷಿಕೆಗಳಿಗೆ ಜಮೆ ಮಾಡಲು ಅವಶ್ಯಕವು ಕೈಗೊಳ್ಳಲು ಆದೇಶಿಸಿದ್ದರು.

ಮೇಲೆ ಓದಲಾದ (1)ರ ಆದೇಶದ ವಿರುದ್ಧ ಶ್ರೀ ಚಂದ್ರಯ್ಯ, ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ (ಗ್ರೇಡ್-2), ಇವರು ಸರ್ಕಾರಕ್ಕೆ ಮೇಲೆ ಓದಲಾದ (2)ರಲ್ಲಿ ಮೇಲ್ಮನವಿಯನ್ನು ಸಲ್ಲಿಸಿರುತ್ತಾರೆ. ಸದರಿ ಮೇಲ್ಮನವಿಯಲ್ಲಿ ಸಲ್ಲಿಸಿರುವ ಲಿಖಿತ ಹೇಳಿಕೆಯ ಪ್ರಮುಖ ಅಂಶಗಳು ಈ ಕೆಳಕಂಡಂತಿವೆ:-

- ಲಕ್ಷ್ಮೀಪುರ ಗ್ರಾಮ ಪಂಚಾಯತ್‌ನಲ್ಲಿ ದಿನಾಂಕ:01.04.2005ರಿಂದ 02.8.2006ರವರೆಗೆ ಜಿಲ್ಲಾ ಪಂಚಾಯಿತಿನಿಂದ ಲೆಕ್ಕತಪಾಸಣೆ ಮಾಡಿ ಮುಖ್ಯಲೆಕ್ಕಾಧಿಕಾರಿಗಳಿಗೆ ವರದಿ ಸಲ್ಲಿಸಿರುತ್ತಾರೆ. ಇದರಲ್ಲಿ ದಿನಾಂಕ:01.01.2005 ರಿಂದ 20.12.2005ರವರೆಗೆ ಕೆ.ವಿ.ಮಹದೇವ ಕಾರ್ಯದರ್ಶಿ ಆಗಿರುತ್ತಾರೆ. ದಿನಾಂಕ:25.12.2005ರಿಂದ 02.08.2006ರವರೆಗೆ ಚಂದ್ರಯ್ಯ ಕಾರ್ಯದರ್ಶಿ ಆಗಿರುತ್ತಾನೆ.
- ಈ ಅವಧಿಯಲ್ಲಿ ಕೆ.ವಿ.ಮಹದೇವ ಕಾರ್ಯದರ್ಶಿಗಳ ಹಣ ದುರುಪಯೋಗ ಹಾಗೂ ಚಂದ್ರಯ್ಯನು ಸಹ ಹಣ ದುರುಪಯೋಗ ಎಂದು ವರದಿಯಲ್ಲಿ ಇರುತ್ತದೆ. ಈ ವರದಿಯಲ್ಲಿ ಕೆ.ವಿ.ಮಹದೇವ ಕಾರ್ಯದರ್ಶಿ ಅವಧಿಯ ಡಿಸಿ ಬಿಲ್ ಮೊತ್ತ ಹಾಗೂ ಅಕ್ಕಿ 386 ಕ್ವಿಂಟಾಲ್ ಆಹಾರಧಾನ್ಯವನ್ನು 2ರಿಂದ ಮೂರು ನಮೂದಿಸಿರುತ್ತಾರೆ. ನಮೂದಿಸಿರುವುದಕ್ಕೆ ಮಾರ್ಕ್ ಮಾಡಿರುತ್ತಾನೆ. ತಮ್ಮ ಅವಧಿಗೆ ಸೇರಿಸಿ ತಮ್ಮನ್ನು ವಜಾ ಮಾಡಿರುತ್ತಾರೆ. ಆದ್ದರಿಂದ ಇದನ್ನು ಪರಿಶೀಲಿಸಿ ನ್ಯಾಯ ದೊರಕಿಸಿಕೊಡಬೇಕಾಗಿ ಕೋರಿರುತ್ತಾರೆ.

ಈ ಮೇಲ್ಮನವಿಯ ಬಗ್ಗೆ ದಿನಾಂಕ:05.06.2018ರಂದು ವಿಚಾರಣೆ ನಡೆಸಲಾಯಿತು. ಸದರಿ ವಿಚಾರಣೆಗೆ ಜಿಲ್ಲಾ ಪಂಚಾಯಿತಿ ಪರವಾಗಿ ಸಹಾಯಕ ಕಾರ್ಯದರ್ಶಿಗಳಾದ ಶ್ರೀ ಮನೋಜ್‌ಕುಮಾರ್‌ವರು ಹಾಗೂ ಅರ್ಜಿದಾರರು ಹಾಜರಿದ್ದರು.

ಮೇಲ್ಮನವಿದಾರರು ತಮ್ಮ ವಿರುದ್ಧದ ಆಪಾದನೆಗಳಿಗೆ ಸಂಬಂಧಿಸಿದಂತೆ ಪೂರಕ ದಾಖಲೆಗಳನ್ನು ಸಲ್ಲಿಸಿರುವುದಿಲ್ಲ. ಮೇಲ್ಮನವಿದಾರರಾದ ಶ್ರೀ ಚಂದ್ರಯ್ಯನವರು ರೂ.14,18,312/-ಗಳ ಸರ್ಕಾರದ ಹಣ ದುರುಪಯೋಗಪಡಿಸಿಕೊಂಡಿರುತ್ತಾರೆ, ಸದರಿಯವರ ಪರೀಕ್ಷಾರ್ಥ ಅವಧಿಯು ಘೋಷಣೆಯಾಗಿರುವುದಿಲ್ಲ ಹಾಗೂ ಆಪಾದಿತ ನೌಕರರು ಪಿರಿಯಾಪಟ್ಟಣ ತಾ|| ಹುಣಸವಾಡಿ ಗ್ರಾಮ ಪಂಚಾಯಿತಿಯಲ್ಲಿ ಕಾರ್ಯನಿರ್ವಹಿಸುತ್ತಿದ್ದ ಅವಧಿಯಲ್ಲಿ ದಿನಾಂಕ:22.11.2016ರಂದು ಎ.ಸಿ.ಬಿ.ಟ್ರಾಪ್‌ಗೊಳಗಾಗಿ ಬಂಧನಕ್ಕೊಳಗಾಗಿದ್ದರಿಂದ ಸದರಿ ನೌಕರರನ್ನು ಅಮಾನತ್ತಿನಲ್ಲಿರುವಂತೆಯೇ ಸರ್ಕಾರಿ ಸೇವೆಯಿಂದ ಮುಕ್ತಗೊಳಿಸಿ ಆದೇಶಿಸಿರಲಾಗಿರುತ್ತದೆ ಎಂದು ಜಿಲ್ಲಾ ಪಂಚಾಯಿತಿಯ ಸಹಾಯಕ ಕಾರ್ಯದರ್ಶಿಯವರು ಹೇಳಿಕೆ ನೀಡಿದರು.

ಈ ಪ್ರಕರಣಕ್ಕೆ ಸಂಬಂಧಿಸಿದ ಎಲ್ಲಾ ದಾಖಲೆ/ಕಡತಗಳನ್ನು ಪರಿಶೀಲಿಸಲಾಗಿದೆ. ಅರ್ಜಿದಾರರ ಮನವಿ ಯನ್ನು ಕರ್ನಾಟಕ ನಾಗರಿಕ ಸೇವಾ(ಸಿ.ಸಿ.ಎ)ನಿಯಮಗಳು 1957 ನಿಯಮ 25ರಡಿಯಲ್ಲಿ ಮೇಲ್ಮನವಿಯನ್ನು ಪರಿಶೀಲಿಸಿದೆ. ಈ ಮೇಲ್ಮನವಿಗೆ ಸಂಬಂಧಿಸಿದಂತೆ ವಾಸ್ತವಾಂಶಗಳನ್ನು ಮನದಟ್ಟು ಮಾಡಿಕೊಂಡು, ಅರ್ಜಿದಾರರು ಮೇಲ್ಮನವಿಯನ್ನು ಪರಿಗಣಿಸುವಂತ/ಎತ್ತಿಹಿಡಿಯುವಂತ ಯಾವುದೇ ಸಕಾರಣ ಹಾಗೂ ದಾಖಲಾತಿಗಳನ್ನು ಸಲ್ಲಿಸದ ಹಿನ್ನೆಲೆಯಲ್ಲಿ ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿಯವರ ದಂಡನಾದೇಶವು ಸಮಂಜಸವಾಗಿರುವುದಾಗಿ ಸರ್ಕಾರವು ನಿರ್ಣಯಿಸಿದೆ

ಆದರಂತೆ ಈ ಕೆಳಕಂಡ ಆದೇಶ.


ಸರ್ಕಾರದ ಆದೇಶ ಸಂಖ್ಯೆ: ಗ್ರಾಅಪ/585/ಗ್ರಾಪಂಚಾ/2017

ಬೆಂಗಳೂರು, ದಿನಾಂಕ:25-07-2018

ಪ್ರಸ್ತಾವನೆಯಲ್ಲಿ ವಿವರಿಸಿರುವ ಅಂಶಗಳ ಹಿನ್ನೆಲೆಯಲ್ಲಿ, ಕರ್ನಾಟಕ ನಾಗರಿಕ ಸೇವಾ(ಸಿ.ಸಿ.ಎ)ನಿಯಮಗಳು 1957ರ ನಿಯಮ25(2)ರಡಿಯಲ್ಲಿ ಪರಿಶೀಲಿಸಿದೆ. ಶ್ರೀ ಚಂದ್ರಯ್ಯ, ಗ್ರಾಮ ಪಂಚಾಯಿತಿ ಕಾರ್ಯದರ್ಶಿ(ಗ್ರೇಡ್-2), ಇಚ್ಛಾ ಗ್ರಾಮ ಪಂಚಾಯಿತಿ, ಹೆಚ್.ಡಿ.ಕೋಟೆ ತಾಲ್ಲೂಕು, ಮೈಸೂರು

ಜಿಲ್ಲೆ, ಇವರು ಮೇಲ್ಮನವಿಯನ್ನು ಪರಿಗಣಿಸುವಂತೆ/ಎತ್ತಿಹಿಡಿಯುವಂತೆ ಯಾವುದೇ ಸಕಾರಣ ನೀಡದ ಕಾರಣ ಹಾಗೂ ದಾಖಲಾತಿಗಳನ್ನು ಸಲ್ಲಿಸದ ಹಿನ್ನೆಲೆಯಲ್ಲಿ ಸದರಿಯವರು ಸಲ್ಲಿಸಿದ ಮೇಲ್ಮನವಿಯನ್ನು ತಿರಸ್ಕರಿಸಿ ಆದೇಶಿಸಿದೆ.

ಕರ್ನಾಟಕ ರಾಜ್ಯಪಾಲರ ಆದೇಶಾನುಸಾರ
ಮತ್ತು ಅವರ ಹೆಸರಿನಲ್ಲಿ


(ಮುಬಾರಕ್ ಅಹ್ಮದ್) 25/8/18

ಉಪನಿರ್ದೇಶಕರು ಹಾಗೂ ಪದನಿಮಿತ್ತ
ಸರ್ಕಾರದ ಅಧೀನ ಕಾರ್ಯದರ್ಶಿ,
ಗ್ರಾಮೀಣಾಭಿವೃದ್ಧಿ ಮತ್ತು ಪಂ.ರಾಜ್ ಇಲಾಖೆ.

ಪ್ರತಿಗಳು:

- 1) ಮಹಾಲೇಖಪಾಲರು(ಎ ಮತ್ತು ಇ), ಕರ್ನಾಟಕ, ಬೆಂಗಳೂರು.
- 2) ಮುಖ್ಯ ಕಾರ್ಯನಿರ್ವಾಹಕ ಅಧಿಕಾರಿ, ಜಿಲ್ಲಾ ಪಂಚಾಯತಿ, ಮೈಸೂರು ಜಿಲ್ಲೆ.
- 3) ಕಾರ್ಯನಿರ್ವಾಹಕ ಅಧಿಕಾರಿ, ತಾಲ್ಲೂಕು ಪಂಚಾಯತಿ, ಹೆಚ್.ಡಿ.ಕೋಟೆ ತಾಲ್ಲೂಕು, ಮೈಸೂರು ಜಿಲ್ಲೆ.
- 4) ಶ್ರೀ ಚಂದ್ರಯ್ಯ ಬಿನ್ ಲೆ|| ಚಿಕ್ಕಯ್ಯ, ಚಿಕ್ಕವಡರಗುಡಿ, ಕಂಚಿನಕೆರೆ ಪೋಸ್ಟ್, ಹೊಸ ಅಗ್ರಹಾರ ಹೋಬಳಿ, ಕೆ.ಆರ್.ವಗರ ತಾಲ್ಲೂಕು, ಮೈಸೂರು ಜಿಲ್ಲೆ.
- 5) ಗಣಕ ಕೋಶ.
- 6) ಶಾಖಾ ರಕ್ಷಾ ಕಡತ / ಹೆಚ್ಚುವರಿ ಪ್ರತಿಗಳು.